
संख्या- 15 / अवकाश (निर्वा०)- 03 - 02 / 2014 का .- 6070 -- झारखण्ड नगरपालिका अधिनियम, 2011 की 
धारा-575 के अनुसार मतदान के दिन कर्मचारियों को सवेतन अवकाश स्वीकृत करने का प्रावधान है । उक्त धारा 
निम्नवत् है : 


( 1) किसी कारोबार , व्यापार , औद्योगिक उपक्रम या किसी अन्य प्रतिष्ठान में योजित और राज्य की 

नगरपालिकाओं के निर्वाचन में मत देने के लिए योग्य प्रत्येक व्यक्ति को मतदान के दिन अवकाश प्रदान 
किया जाएगा । 


(2) 


उपधारा (1) के अनुसार प्रदान किए गए अवकाश के कारण किसी ऐसे व्यक्ति की मजदूरी में कोई भी 
कमी या कटौती नहीं की जाएगी, और यदि वह व्यक्ति इस आधार पर योजित है कि वह ऐसे दिन के 
लिए मजदूरी सधारणतया प्राप्त नहीं करेगा, फिर भी उसे ऐसे दिन के लिए मजदूरी का भुगतान उसी 
प्रकार से किया जाएगा, जिस प्रकार से वह अवकाश प्रदान नहीं किए जाने पर प्राप्त करता । 


( 3) 


यदि कोई नियोक्ता, उपधारा (1) या उपधारा (2) के उपबंधो का उल्लंघन करता हो, तो ऐसा नियोक्ता , 
जुर्माना से जो पाँच सौ रूपये तक का हो सकेगा, दण्डनीय होगा । 


_ 2 


(4) 


झारखण्ड गजट ( असाधारण ) गुरुवार, 12 जून , 2014 
यह धारा ऐसे किसी निर्वाचक पर लागू नहीं होगी, जिसकी अनुपस्थिति उस योजन की बावत खतरा या 
सारभूत हानि पहुँचा सकती हो , जिसमें वह कार्यरत हो । 


उक्त प्रावधानों के संदर्भ में राज्य निर्वाचन आयोग के पत्रांक - 6/वि०/03/ 2014 रा०नि०आ०- 979, 
दिनांक-4 जून, 2014 के द्वारा निम्नांकित निर्णय संसूचित हैं : 


( क ) 


अधिनियम के उक्त प्रावधानों के अनुपालन में मतदान के दिन अर्थात् 23 जून , 2014 को राँची नगर 
निगम क्षेत्र में सभी दुकान एवं प्रतिष्ठान बन्द रहेंगे । 


कभी- कभी ऐसी भी स्थिति उत्पन्न हो सकती है कि कोई व्यक्ति सामान्य तौर पर नगर निगम क्षेत्र में 
निवास करता हो और उस निर्वाचन क्षेत्र का मतदाता भी हो, परन्तु वह नगर निगम क्षेत्र के बाहर के 
औद्योगिक इकाई, प्रतिष्ठान या दुकान में कार्यरत हो या अपनी सेवाएं दे रहा हो , तो उसे भी मतदान के 
दिन नियोक्ता द्वारा सवैतनिक अवकाश मंजूर किया जाएगा । इसके अतिरिक्त वैसे कामगार जो Casual 
worker के रूप में निर्वाचन क्षेत्र से बाहर के संस्थान, प्रतिष्ठान, आदि में कार्यरत हैं , एवं यदि वे उक्त 
निर्वाचन क्षेत्र के मतदाता है, तो उन्हें भी लोक प्रतिनिधित्व अधिनियम,1951 की धारा 135 B (1) सहपठित 
झारखण्ड नगरपालिका अधिनियम, 2011 की धारा 590 (3)( क ) के तहत सवैतनिक अवकाश की मंजूरी दी 
जाएगी । 


( ग ) 


लोक प्रतिनिधित्व अधिनियम, 1951 की धारा 135 B के अनुसार Daily Wage / Casual Workers को भी 
मतदान के दिन सवैतनिक अवकाश स्वीकृत किया जाएगा । 


सभी संबंधित प्राधिकार को निदेश दिया जाता है कि झारखण्ड नगरपालिका अधिनियम, 2011 की 
धारा 575 , लोक प्रतिनिधित्व अधिनियम, 1951 की धारा 135 B (1) एवं राज्य निर्वाचन आयोग, झारखण्ड के 
पत्रांक -979 दिनांक -4 जून , 2014 द्वारा संसूचित दिशा-निदेश का अक्षरशः अनुपालन सुनिश्चित किया जाय । 


झारखण्ड राज्यपाल के आदेश से , 


राहुल कुमार, 


सरकार के अवर सचिव । 


अधीक्षक, झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 267 – 50 | 


